

# نجم الدین عمر بن محمد نسفی

اسلامی عقائد پر علمائے کرام نے بہت سی نصابی کتابیں لکھی ہیں، جن میں سے دو کو بہت زیادہ شہرت نصیب ہوئی، ایک تو عقائد العنصریہ از فاضل عبدالرحمن بن احمد اللایچی تونی ۵۶ھ اور دوسری عقائد النسفی ہے۔ زیر نظر مضمون اسی دوسری عالمگیر شہرت کا حامل اور درس نظامی کی زینت کتاب عقائد النسفی اور اسکے مصنف کے بارے میں ہے۔

**نام و نسب** | نسفی کا نام عمر بن محمد بن احمد بن اسماعیل بن محمد بن علی بن لقمان، کنیت ابو حفص اور لقب نجم الدین ہے۔ نسف میں جو ایک علمائے شہر ہے۔ (۴۶۱ھ یا ۴۶۲ھ کو پیدا ہوئے۔ سمرقند کے مملکت اللبادین میں سکونت اختیار کی اس لئے نسفی سمرقندی کہلاتے ہیں۔

**علمی مقام** | نجم الدین عمر بن محمد نسفی کا شمار ان علمائے کرام میں ہوتا ہے جن کی علمی منزلت ظاہر کرنے کیلئے عالم یا فاضل کہہ دینا کافی نہیں بلکہ امام، علامہ، استادِ کل اور ذوالفقون جیسے القاب سے نوازا جاتا ہے۔ ذکاوت اور فطانت، قوتِ حافظہ اور وسعتِ معلومات کے لحاظ سے "احد الائمة الشہورین" خیال کئے جاتے تھے۔ حسن سیرت اور کثرتِ عبادت میں یگانہ روزگار تھے۔ جن مسائل اور فتاویٰ میں اس قدر شہرت رکھتے تھے کہ عوام الناس میں مفتی الثقلین کے لقب سے پکارے جاتے تھے۔

وعظ و تذکیر اور تصنیف و تالیف کے ذریعے علم کی نشر و اشاعت کی توفیق عینی انہیں اللہ نے عطا فرمائی تھی، معاصرین میں سے کسی کو نصیب نہ ہو سکی، سینکڑوں ہزاروں میل سے طلبہ آتے اور ان کے حیشۂ علم سے سیراب ہوتے تھے۔ عمر رضا کمال نے اپنی کتاب معجم المؤلفین میں انہیں محدث، مفسر، حافظ، متکلم، اصولی، مدرس، ادیب، ناظم، لغوی، اور نحوی جیسے القاب سے نوازا ہے۔

ان کی تصنیف کردہ کتابیں تقریباً ایک سو پچیس کے قریب شمار کی گئی ہیں۔ اور تقریباً کوئی فن ایسا نہیں جس میں انہوں نے مفید اور جامع کتاب نہ لکھی ہو۔ امتداد زمانہ سے جو کتابیں محفوظ ہی رہیں ان سے نسفی کی علمی مہارت ظاہر ہوتی ہے۔

**اساتذہ** | حدیث و فقہ وغیرہ علوم کی تحصیل سارے پانچ سو شیوخ سے کی تھی۔ ان میں سے شیخ الاسلام عطار بن حمزہ السنفی، صدر الاسلام ابوالیسر محمد بن محمد بن حسین بزدوی متوفی ۴۹۳ھ، قاضی ابوالحسن بن عبدالملک السنفی اور ابو محمد اسماعیل بن محمد المنزی السنفی میں۔ نسفی نے اپنی کتاب "تعداد الشیوخ بعمر" میں ان سب علمائے گرامی قدر کا ذکر کیا ہے۔

**تلامذہ** | نسفی یوں تدریس طلبہ تھے، لیکن خاص طور پر ان کی شہرت اطراف و اکناف ماوراء النہر میں بہت زیادہ تھی، مختلف طبقات کے طلبہ نے ان سے استفادہ کیا ہے۔ ان میں خود ان کے مشائخ بھی شامل ہیں۔ اور یہ بہت بڑی سعادت ہے۔ صاحب کتاب الانساب ابوسعید السمرقانی کو بھی ان سے اور ان کے بیٹے محمد نسفی سے شرف تلمذ حاصل تھا۔ نسفی کے شہرہ آفاق شاگرد صاحب بدایہ شیخ علی برہان الدین فرغانی غسانی ہیں۔ شیخ برہان الدین نے اپنے مشائخ کی فہرست کا آغاز ہی بحم اور ان کے بیٹے محمد سے کیا ہے۔

**تحصیل علم کے لئے سفر** | نسفی نے ماوراء النہر، عراق اور حجاز کا سفر کیا ہے۔ ان ملکوں کے اہم شہروں میں تحصیل علم کے لئے سکونت اختیار کی ہے۔ ذوق شعر کے دلدلہ تھے۔ بخارا کے دوران قیام میں اکثر و بیشتر مشاعروں میں شرکت کیا کرتے تھے۔ بغداد کے قیام میں اپنی کتاب "تطویل الاسفار لتحقیق الاخبار" کا درس بھی دیتے تھے۔ ایک بار مکہ معظمہ گئے تو اس زمانے میں صاحب کتاب (تفسیر) مبارک اللہ زرخشری کا قیام بھی وہیں تھا۔ نسفی نے ان سے شرف طاقات حاصل کرنا چاہا۔ مکان پر ہلکا دستک دی، تو اندر سے آواز آئی کون ہے؟ نسفی نے کہا: عمر۔ زرخشری نے کہا انصرف (واپس لوٹ جاؤ) نسفی کی رگ اویا نہ پھڑک اٹھی اور جواب میں کہا: "عمر لا ینصرف" (عمر نہ صرف نہیں ہوتا)۔ زرخشری جواب کی جستجی سے عجیب کی میاقت کو تاڑ گیا اور بولا: "اذا نکس ینصرف" (جب نگوہ ہو تو صرف ہوتا ہے)۔

**وفات** | نجم الدین عمر بن محمد نسفی نے تحصیل علم کے بعد تقریباً ۶۰ سال علم دین کی گراں قدر خدمت کی اور شب بے شبینہ ۱۲/ربیع الاولیٰ ۵۴۲ھ کو سمرقند میں انتقال کیا۔ اور وہیں مدفون ہوئے۔ ثقیق اللہ شراہ جعلہ الجنة شواہ۔

**اولاد** | نجم الدین عمر بن محمد نسفی کی اولاد میں صرف ایک بیٹے کا ذکر ملتا ہے، یہ بھی باپ کی طرح بڑے صاحب علم و فضل گذرے ہیں۔ ان کا نام احمد کنیت ابواللیث اور لقب مجد الدین ہے۔ امام طور پر محمد نسفی کہلاتے ہیں۔

**تصانیف** | نجم الدین عمر بن محمد نسفی کی سو سو سے زائد کتابوں میں سے نوزدہن نے صرف درج ذیل کتابوں کا ذکر کیا۔

۱۔ التیسیر فی التفسیر — یہ عربی زبان میں کلام اللہ کی تفسیر ہے، ۵۲۳ھ میں پایہ تکمیل کو پہنچی اور ۵۲۴ھ کو اطلال کرائی گئی۔ علامہ کنوی نے اسے نسفی کی تصانیف میں سب سے اہم اور نکات بدیع پر مشتمل بتایا ہے، پوری کتاب چار جلدوں میں ہے، ان میں سے جلد اول جوالسقرہ سے ال عمران تک کی تفسیر پر مشتمل ہے۔ پنجاب پبلک لائبریری لاہور کے شعبہ مخطوطات میں محفوظ ہے، تفسیر کے شروع میں قرآن کریم کے ایک سوزام دئے گئے ہیں۔ جو علماء کیسے

معلومات کا بہت عمدہ ذخیرہ ہیں۔ اس تفسیر کی چوتھی جلد کتب خانہ ریاست رام پور میں بھی موجود ہے۔

۲۔ الاکمل الاطول فی التفسیر — یہ بھی قرآن کریم کی تفسیر ہے۔ نیر الدین زرکی نے الاعلام میں اور فہرست

کتب خانہ خدیوہ مصر میں اس کتاب کا ذکر موجود ہے۔

۳۔ رسالۃ فی الغناء فی قرآۃ القرآن — علم قرأت پر ۵ ورق کا رسالہ بروکلن نے اس کے متعدد نسخوں کا ذکر

کیا ہے۔

۴۔ کتاب البیواقیت — فضائل اوقات پر منتخب احادیث کا مجموعہ ہے۔

۵۔ تطویل الاسفار لتعمیل الاحبار — منتخب احادیث کا مجموعہ۔

۶۔ المنظومۃ فی الفتحہ — یہ کتاب امام محمد بن حسن شیبانی کی جامع صغیر کی منظوم ہے۔

۷۔ المنظومۃ النسفیہ فی الغلظۃ یا فی الخلائیات — اس کتاب کو دونوں طرح سے لکھا گیا ہے۔ یہ نسفی کی

مشہور زمانہ کتاب ہے۔ ابتدا ان الفاظ سے ہوتی ہے، باسم الالہ رب کل عبد - والحمد للہ ولی العمد -

اس کتاب کو انہوں نے دس ابواب پر مرتب کیا ہے۔ باب اول امام اعظم کے اقوال پر متوی ہے۔ باب دوم فی قول

ابی یوسف باب سوم فی قول محمد باب چہارم فی اقوال امام اور ابی یوسف۔ باب پنجم فی اقوال امام اعظم و امام محمد باب ششم

فی اقوال ابی یوسف و محمد باب ہفتم میں ان آئمہ کے اقوال کو الگ الگ کر کے بیان کیا ہے۔ باب ہشتم فی اقوال امام زفر

باب نہم فی قول امام شافعی۔ اور باب دہم امام مالک کے اقوال پر مشتمل ہے۔ اس کتاب کی تکمیل انہوں نے ہفتہ کے دن

ماہ صفر ۵۰۶ھ میں کی۔ کتاب کی اہمیت اور افادیت کے پیش نظر علماء کے ایک بڑے گروہ نے اس کتاب کی شرحیں

تالیف کیں ہیں جو خود اپنی جگہ افادیت کی حامل ہیں۔ ان میں سے چند کا ذکر بے عمل نہ ہوگا۔

المستصفیٰ — حافظ الدین ابوالبرکات عبداللہ ابن احمد نسفی م ۷۱۰ھ

المصنفی — المستصفیٰ کی تفسیر ہے۔

شرح ابی اسحاق ابراہیم بن احمد موصلی م ۶۵۲ھ

شرح رضی الدین ابراہیم بن سلیمان الحموی منطقی۔ یہ کتاب دو جلدوں میں ہے۔ رضی الدین ابراہیم بن سلیمان دمشقی

کے مدرسہ توریہ میں مدرس تھے۔ متوفی ۷۴۳ھ

حقائق المنظوم — ابی حامد محمود بن محمد بن داؤد اللؤلؤی بخاری م ۶۷۱ھ

حصص المسائل وقصر الدلائل — ابی فتح علاء الدین محمد بن عبد الحمید الاسمندی سمرقندی المعروف بہ

م ۵۵۲ھ

ملتی العباد من منتقى الاحبار — ابو العافز محمد بن محمود السیدی۔

النور المستنیر — شیخ امام ابو بکر محمد الحدادی الحنفی۔

- ۸۔ کتاب الدائر فی الفقہ — اس کتاب کا ایک نسخہ کلکتہ میں موجود ہے۔  
 ۹۔ کتاب السراج فی الفقہ — اس کتاب کا ذکر شکلات القدوسی کے باب الہیہ میں موجود ہے۔  
 ۱۰۔ کتاب بلدۃ الطلبة — یہ کتاب فقہ حنفی کی کتابوں کے اصطلاحی الفاظ کی تشریح ہے۔ آستانہ میں چھپ چکی ہے۔

۱۱۔ قیاد الاوابد لما فیہ تالیف الشوارد — فقہ کی منظوم کتاب ہے۔

۱۲۔ الخصائل فی المسائل — یہ کتاب مجملوں میں ہے۔ صاحب کشف نے اس کا ذکر الخصائل فی الفروع

کے نام سے کیا ہے۔

۱۳۔ النہبات — اس کتاب کا موضوع وعظ و تذکیر ہے۔ کتب خانہ آصفیہ حیدرآباد کن میں اس کے دو

نسخے محفوظ ہیں۔

۱۴۔ رسالہ فی بیان مذاہب المتصوفہ — اہل تصوف کے مختلف مسلکوں کی تاریخ ہے۔

۱۵۔ تعداد الشیوخ لعمر — اس میں نسفی نے اپنے شیوخ کا ذکر کیا ہے۔ جن کی تعداد بقول زرکی، صاحب

دلیہ اور صاحب کشف پانچ سو پچاس تھی۔

۱۶۔ القند فی علماء سمرقند — یہ کتاب اریسی کی کتاب تاریخ سمرقند کا ذیل ہے۔ اسٹوری، بروکمن

اور حاجی خلیفہ نے اس کا ذکر کیا ہے۔

۱۷۔ تاریخ بخارا — زرکی، طاعلی قاری اور حاجی خلیفہ نے اس کتاب کا ذکر کیا ہے۔

۱۸۔ الاشعار بالمختار من الاشعار — یہ اس جز میں ضخیم کتاب ہے۔ عربی کے منتخب اشعار کا مجموعہ ہے۔

۱۹۔ محالۃ الضمیر للضیفہ المغربی — اس کتاب کا ذکر صرف حمون نے کیا ہے۔

۲۰۔ مطلع النجوم وضح العلوم — یہ کتاب علوم متداولہ کی انسائیکلو پیڈیا ہے۔

۲۱۔ النجاج فی شرح کتاب اخبار الصحاح — بخاری شریف کی شرح ہے۔ اس کتاب کا ذکر زرکی نے کیا ہے۔

۲۲۔ آداب الطریقہ — تصوف پر (تامنہ آستان قدس خصوصی شمارہ ص ۶۷) ایک عمدہ کتاب ہے۔

۲۳۔ عقائد النسفی — اس کتاب کے متعلق جمہور کی رائے یہ ہے کہ یہ نجم الدین عمر بن محمد نسفی کی کتاب ہے۔

بروکمن، الیاس سیرکس، حاجی خلیفہ، زرکی، عمر رضا کمالہ وغیر ہم نے بلا اظہار اختلاف انہیں سے منسوب کی ہے،

صاحب مدائق الحنفیہ مولوی فقیر محمد جہلمی نے صاحب کشف کو الزام دیا ہے اور کہا ہے کہ یہ صاحب کشف کے

قلم کا زلزلہ ہے۔ لیکن صاحب مدائق کا یہ کہنا بلا ثبوت ہے۔

عقائد النسفی کا ایک قدیم نسخہ جو راقم الحروف کو دیال سنگھ ٹرسٹ لائبریری سے ۲۲، ۲۹، ۶۰، ۴۶ ن ۴۷ ع کے تحت دست یاب ہوا، یہ ولیم کورٹن (WILLIAM COURTON) کا ایڈٹ کیا ہوا ہے۔ یہ ایک ہی جلد میں دو کتابوں کا مجموعہ ہے۔ ایک کتاب عقائد پر ابوالبرکات عبداللہ ابن احمد نسفی کی ہے۔ اور دوسری کتاب عقائد النسفی عمر بن محمد نسفی کی ہے۔ یہ کتاب ۱۸۳۳ء میں اورنٹیل ٹیٹ کبسن کے زیر نگرانی چھپی تھی۔ اس کے ابتدائی الفاظ یہ اس "قال الشيخ الامام نجم الدين ابو حفص عمر بن محمد بن احمد نسفی" ان الفاظ سے ظاہر ہے کہ یہ نجم الدین عمر بن محمد نسفی ہی کی تالیف ہے۔ کتاب ۹۸ سطروں پر مشتمل ہے۔ عقائد کو سادہ اور آسان پیرایہ میں بیان کیا گیا ہے۔ عقائد کے متعلقات پر مختصراً روشنی ڈالی گئی ہے۔ اہل سنت، الجماعت کے تقریباً تمام عقائد کو نہایت اختصار سے بیان کر دیا گیا ہے۔ کتاب سے یہ معلوم ہوتا ہے کہ اس دور میں عقائد کے حدود کیا تھے۔ آجکل عقائد سے متعلق بہت سے نئے مسائل پیدا ہو گئے ہیں۔ جو اہل سنت میں وجہ نزاع ہیں۔ اور کئی نئی باتیں بھی آجکل عقائد میں داخل ہو گئی ہیں جن کا عقائد سے دور کا تعلق بھی نہیں۔

کتاب عقائد النسفی کے مباحث | جیسا کہ عرض کیا جا چکا ہے کہ عقائد النسفی صرف اٹھانوے سطروں پر مشتمل علم عقائد میں ایک مختصر ترین رسالہ ہے۔ اندازاً ایسا ہے۔ جیسے عمر بن محمد نسفی سے کسی نے ان کے عقائد کے متعلق استفسار کیا جو اور انہوں نے جواب میں یہ رسالہ تحریر کر کے پیش کر دیا ہو۔

عقائد النسفی کے مباحث | بحث اول۔ ردِ سوسطانیہ اور حقائق اشیار۔ بحث دوم۔ حدود عالم اور صانع عالم کی معرفت کا بیان۔ بحث سوم۔ کلام باری تعالیٰ غیر مخلوق ہے۔ بحث چہارم۔ جہنم اور اس کے متعلقات کے بیان میں اس بحث میں معتزلہ کا رد بھی کیا گیا ہے۔ بحث پنجم۔ ایمان اور اس کے متعلقات جس میں امام ابوحنیفہ کا مسلک بیان کیا گیا ہے۔ بحث ششم، رسالت اور اس کے متعلقات۔ بحث ہفتم، ملائکہ پر ایمان۔ بحث ہشتم، معراج النبی صلی اللہ علیہ وسلم کی تصدیق نیز کرامات اولیاء کی تصدیق کے بیان میں۔ بحث نہم۔ خلفائے راشدین کی فضیلت اور منقبت۔ بحث عاشر میں امام (امیر) اور اس کے فرائض و حدود بیان کئے گئے ہیں۔

یہ بحث قابل غور ہے۔ اس بحث میں مسلمانوں کے امام (امیر) کے فرائض بیان کئے گئے ہیں جس سے اسلامی ریاست کے مفکر اعلیٰ کے فرائض متعین ہوتے ہیں۔

لکھتے ہیں کہ امیر کے فرائض میں احکام شریعت کا نفاذ۔ حدود کا قیام، سرحدوں کی حفاظت، لشکر کی تیاری، زکوٰۃ کی وصولی، باشندگان ریاست کے جان و مال کا تحفظ۔ قیام صلوٰۃ عید و جمعہ کا اہتمام لوگوں کے درمیان تنازعات کا انصاف و حق سے طے کرنا۔ بے سہاروں کی شادی بیاہ کا بوجھ بھی حکومت کے ذمہ ہے۔ ایک اعلیٰ اسلامی ریاست کا ڈھانچہ ان فرائض کی ادائیگی سے قائم رہ سکتا ہے۔ — آخر میں عشرہ مبشرہ کی تصدیق ہے۔ اور ان باتوں کا بیان

ہے جن باتوں سے آدمی دائرہ اسلام سے خارج ہو جاتا ہے۔

عقائد النسفی کی دس نظامیہ میں شمولیت کے اسباب | ۱۔ درس نظامی میں عموماً وہ کتابیں شامل ہوتی رہیں جو اپنے فن میں جامع اور مختصر ترین ہو، تاکہ طلبہ کی علمی و فکری استعداد میں اضافہ ہو اور وہ زیادہ سے زیادہ اور بہتر کیفیت رجوع کر سکیں۔ ۲۔ اس میں بیان کردہ عقائد اہل سنت و الجماعت کے عقائد کے مطابق تھے۔ درس نظامی میں بیشتر کتب حنفی علماء کی تالیف کردہ ہیں۔

۳۔ کتاب میں الجھاؤ نہیں بلکہ الفاظ سیدھے سادے زبان نہایت سادہ اور انداز بیان شگفتہ ہے۔ لطیف پیرائے میں اسلام کے وہ عقائد بیان کئے گئے ہیں جن کی تعلیم ایک عام مسلمان کے لئے ضروری ہے۔ ۴۔ علمائے کرام نے اس کو پسند کی نظر سے دیکھا۔

مذہب بالتمام باتیں عقائد النسفی پر صادق آتی تھیں اس لئے اس کتاب کو یہ شرف حاصل ہو گیا۔ شرح و حواشی علی عقائد النسفی بہ اضافہ جدیدہ | کتاب کی مقبولیت کے سبب علماء کی ایک کثیر جماعت نے اس کتاب کی شرحیں لکھی ہیں۔ اور بہت سے حواشی تحریر کئے ہیں ان میں سے راقم الحروف کو جو طے وہ درج کئے جاتے ہیں۔

۱۔ عزرا الفوائد و درر العرفاء ۵۔ علامہ سعد الدین مسعود بن عمر تفتازانی م ۷۹۱ھ

۲۔ شرح مولیٰ رمضان بن محمد۔

۳۔ حاشیہ مولیٰ احمد بن موسیٰ المعروف بہ خیالی م بعد ۸۶۲ھ

خیالی کے حاشیہ پر صاحب کشف نے لکھا ہے: ”وہی مقبولہ سلاک دنیا مسلاک الایجاز یمتحن بحال الذکیاد من الطلاب“

۴۔ حاشیہ مولیٰ مصعب الدین مصطفیٰ سلطان المعروف بہ کستلی م ۹۰۱ھ

۵۔ حاشیہ مولیٰ علاء الدین بن علی بن مجد الدین بن محمد بن مسعود بن محمود بن محمد بن امام فخر الدین رازی المعروف بہ مصنفک م ۸۷۱ھ

۶۔ حاشیہ مولیٰ محمد بن مانیس۔ اس حاشیہ کا ذکر صاحب مدارق الحنفیہ نے کیا ہے۔

۷۔ حاشیہ مولیٰ صلاح الدین استاد سلطان بایزید بن محمد خاں۔ یہ حاشیہ علماء میں کافی مقبول ہوا۔

۸۔ حاشیہ مولیٰ عصام الدین ابراہیم بن محمد سمرقانی م ۹۴۵ھ صاحب کشف نے اس حاشیہ کے بارے

لکھا ہے: ”وہی حاشیہ لطیفۃ العبارة دقیقۃ الاشارة“۔ حجم میں حاشیہ خیالی سے قدرے ضخیم ہے۔

۹۔ حاشیہ مولیٰ الیاس بن ابراہیم السینیانی۔

- ۱۰۔ حاشیہ مولیٰ محمد بن عوض۔
- ۱۱۔ حاشیہ مولیٰ احمد بن عبداللہ قرظی م ۹۷۳ھ یا ۸۶۷ھ
- ۱۲۔ حاشیہ مولیٰ شمس الدین قرہ جہ احمد م ۸۵۴ھ
- ۱۳۔ شرح مولیٰ محی الدین محمد المعروف بہ بیز الوجہ یہ سلطان بایزید کے استاد تھے۔
- ۱۴۔ حاشیہ مولیٰ سنان الدین یوسف الحمیدی م ۹۱۲ھ
- ۱۵۔ حاشیہ مولیٰ علاء الدین العربی م ۹۰۱ھ
- ۱۶۔ حاشیہ طغف الشہر بن الیاس رومی م بعد ۹۲۰ھ
- ۱۷۔ حاشیہ مولیٰ الطغنی زادہ صاحب کشف کا کہنا ہے کہ یہ حاشیہ درجہ سے گرا ہوا ہے۔
- ۱۸۔ حاشیہ مولیٰ خضر شاہ رومی منشوری م ۸۵۳ھ
- ۱۹۔ حاشیہ مولیٰ محی الدین محمد بن ابراہیم نکساری م ۹۰۱ھ
- ۲۰۔ تحفۃ الفوائد شرح العقائد۔ قاضی شہاب الدین احمد بن یوسف حنفی سندی م ۸۹۵ھ
- ۲۱۔ حاشیہ مولیٰ مکیم شاہ محمد بن مبارک تزدینی م ۹۲۰ھ کے قریب۔
- ۲۲۔ حاشیہ شیخ رمضان بن عبدالحسن المعروف بہ بہشتی م ۹۷۹ھ
- ۲۳۔ حاشیہ شیخ محمد بن قائم الغزوی شافعی معروف بہ ابن عزابلی م ۹۱۸ھ
- ۲۴۔ حاشیہ مولیٰ قول احمد اس حاشیہ کے بارے میں صاحب کشف رقم طراز ہیں۔ ”دھی حاشیہ دقیقہ متداولہ بین الاعجام دھی اصعب دادق من بحر الافکار“ یعنی یہ حاشیہ بحر افکار سے زیادہ دقیق، متداول اور مقبول نام ہے۔
- ۲۵۔ بحر الافکار مع حاشیہ نیاالی حسن بن حسین بن محمد مدرس مدرسہ مصر یہ کتاب ایسا پاشا کلینے تالیف کی گئی تھی۔
- ۲۶۔ حاشیہ قرہ کمال اسماعیل بن بالی۔
- ۲۷۔ حاشیہ مولیٰ العالم محمد بن شمس المعروف بہ بسا چقلی زادہ م ۱۱۵۰ھ
- اس حاشیہ کے علاوہ ان کے دو اور حواشی بھی ہیں۔
- ۲۸۔ حاشیہ شیخ عز الدین محمد بن ابی بکر ابن جماعہ ۸۱۹ھ
- ۲۹۔ مطلع بدور الفوائد و منبع جواہر الفرائد۔ منصور رطلادوسی شافعی۔
- ۳۰۔ حاشیہ حسن حلبی بن شمس الدین محمد شاہ ابن الفزاری م ۸۸۶ھ
- ۳۱۔ حاشیہ بوسلطان محمد خاں کے ایما پر تالیف کیا گیا تھا۔ صاحب کشف نے اس کا ذکر کیا ہے۔

۳۲۔ حاشیہ مولیٰ احمد برومی۔ صاحب کشف کا کہنا ہے کہ یہ ایک بہترین شرح ہے۔ اور مثل حاشیہ رضوان کے علماء اور طلبہ میں مقبول ہے۔ اس کی تکمیل ۸۵۰ھ میں ہوئی۔

۳۳۔ تعلیق الفوائد علی شرح العقائد۔ شیخ ابراہیم لقانی مصری م ۱۰۴۰ھ

۳۴۔ حاشیہ ملا عبدالحکیم سیالکوٹی اس حاشیے کے بارے میں صاحب کشف لکھتے ہیں: ”وہی احسن الحواشی مقبولۃ عند العلماء“ کسی نے فارسی میں بھی اس کی تعریف کی ہے۔

خیالات خیالی بس عظیم است  
برائے حل او عبدالحکیم است

۳۵۔ حاشیہ مولیٰ محمد بن حمزہ مشہور بہ تفسیری آفندی م ۱۱۱۱ھ

۳۶۔ حاشیہ مولیٰ فاضل سید محمد بن حمید الکفوی۔ اس حاشیے کی خوبی یہ ہے کہ اس میں شرح عقائد پر مکمل تبصرہ ہے۔ راقم الحروف کو مل نہ سکا۔

۳۷۔ حاشیہ عبد اللہ بن محمد بن یوسف مقرئ شہرہ یوسف آفندی م ۱۱۶۸ھ

۳۸۔ الفوائد فی حل شرح العقائد۔ علامہ محمد ابن ابی شریف قدسی م ۹۰۵ھ۔ یہ عمدہ شرح میں سے ہے۔

۳۹۔ حاشیہ شہاب الدین احمد بن محمد م ۸۵۴ھ

۴۰۔ حاشیہ محمد بن احمد بن علی

۴۱۔ نکات علی شرح العقائد۔ امام بریلان الدین ابراہیم بن عمر البقاعی م ۸۸۵ھ

۴۲۔ شرح شمس الدین ابی النشار محمود بن احمد اصفہانی م ۷۹۹ھ

۴۳۔ القلائد علی شرح العقائد۔ جمال الدین محمود بن احمد بن سعود قوتوی ضعی الشہیر بہ ابن سراج م ۷۷۰ھ

۴۴۔ القول الوفی شرح عقائد النسفی۔ شیخ امام شمس الدین محمد ابن شیخ زین الدین ابی العدل قاسم الشافعی، اس شرح کی تکمیل ۸۷۱ھ میں ہوئی۔

۴۵۔ شرح ابن حزم اندلسی۔

۴۶۔ ایک اور حاشیہ ابن حزم اندلسی کی شرح پر بھی ہے۔ اس کے مؤلف بدر الدین محمد ابن احمد خطیب ہیں۔ ۸۹۳ھ

۴۷۔ حل العقائد فی شرح العقائد احمد بن عثمان الہروی الخیر زبانی۔ م ۹۰۰ھ

۴۸۔ نظم العقائد النسفیہ۔ ابی بکر بن احمد الجوروی رومی مدرس ضعی م ۱۲۰۳ھ

۴۹۔ فرائد القلائد وغرر الفوائد علی شرح العقائد۔ شیخ علی بن علی بن احمد التجارسی مؤلف کا کہنا ہے کہ اس کے علاوہ ایک اور شرح بھی میں نے کی ہے۔

۵۰۔ عقائد النسفی منظوم قاضی عمر بن مصطفیٰ طرابلسی۔ اس کی تکمیل ۱۱۲۶ھ میں ہوئی۔



۵۱۔ شرح قاضی عمر بن مصطفیٰ طرابلسی۔ یہ نظم کے علاوہ ہے۔

۵۲۔ تخریج احادیث عقائد النسفی۔ شیخ بلال الدین سیوطی م ۹۱۱ھ

۵۳۔ تخریج احادیث عقائد النسفی مولیٰ علی بن محمد القاری مکی۔ م ۱۰۱۴ھ

۵۴۔ حاشیہ شیخ محمد طاہر سنبل المکی صاحب ضیاء الابصار۔

۵۵۔ میزان العقائد۔ شاہ عبدالعزیز ابن شاہ ولی اللہ محدث دہلوی م ۱۲۶۲ھ شاہ عبدالعزیز کے چند

دیگر تعقیقات کا ذکر منافذ رحیم بخش نے "حیات ولی" ص ۶۳۱ میں کیا ہے۔ لکھتے ہیں: "شرح عقائد کے

اگرچہ بہت سے حواشی اور تراجم میرے نظر سے گزرے ہیں۔ لیکن شاہ صاحب کے حواشی اپنی طرز میں

زانے ہیں۔ شاہ صاحب نے ان میں وہ طرز بیان اختیار کیا ہے جس سے شرح عقائد کے شکل اور

لائیں مسائل بالکل پائی کی طرح ہو گئے ہیں۔ یہ حواشی میں نے اپنے ایک دوست کے کہنے مسودات میں

دیکھے ہیں۔" شاہ صاحب کا ایک حاشیہ اردو میں میزان العقائد کے نام سے چھپ چکا ہے۔ جو شرح

عقائد تفتازانی کے حاشیے پر ہے۔

۵۶۔ شرح عقائد کی فارسی شرح۔ عبداللہ عالی ابن مولوی حاجی نور محمد بن عل دین بن ملا محمد یوسف ساکن

پکا لاراں ریاست بہاولپور تاریخ تالیف ۱۳۱۸ھ۔ اس کتاب کا ایک نسخہ ادارہ ثقافت اسلامیہ کے

کتب خانے میں موجود ہے۔ راقم الحروف نے دیکھا ہے۔ خاصی ضخیم اور عمدہ شرح ہے۔

۵۷۔ حاشیہ علاء الدین بن شیخ منصور لاہوری۔ ڈاکٹر زبیر احمد نے اس کتاب کا ذکر کیا ہے۔

۵۸۔ حاشیہ علی شرح العقائد قاضی نظام بخشانی م ۹۹۲ھ

۵۹۔ حاشیہ وجیہ الدین گجراتی م ۹۹۸ھ (ڈاکٹر زبیر احمد)

۶۰۔ حاشیہ ملا حسن م ۱۰۸۱ھ مخطوط۔ حوالہ ڈاکٹر زبیر احمد۔

۶۱۔ حاشیہ ملا قطب الدین شہید بن عبدالمقیم بن عبدالکریم سہاوی م ۱۱۰۳ھ (ایضاً)

۶۲۔ حاشیہ علی العقائد النسفیہ نور محمد کشمیری م ۱۱۹۵ھ۔ ڈاکٹر زبیر احمد۔

۶۳۔ البزاس شرح عقائد النسفیہ عبدالعزیز بن احمد طناتی۔ یہ شاہ عبدالعزیز کے ہم عصر تھے۔

۶۴۔ الفرائد (اردو) مولانا محمد حیات سنبھلی ناظم مدرسہ اسلامیہ عربیہ حیاة العلوم مراد آباد تاریخ طبع ۱۳۷۶ھ

۶۵۔ خلاصۃ الابواب علی الخیالی۔ ناشرہ حاجی عبدالکریم قصہ خوانی بازار پشاور۔

۶۶۔ حاشیہ مولانا قدر الدین خدرخیلی۔

۶۷۔ شرح عقائد النسفی کا انگریزی ترجمہ از ای۔ ای۔ ایڈیٹر مع تعارف کو لمبیا یونیورسٹی پریس۔ نیویارک ۱۹۵۰ء

اس مضمون میں درج ذیل کتابوں سے استفادہ کیا گیا ہے :

- ۱۔ کشف الظنون ۲۔ الاعلام ۳۔ معجم المؤلفین ۴۔ الجواهر المفیدج اول ، دوم
- ۵۔ مدائق التحقیقہ ۶۔ حیاتِ ولی ۷۔ عربی ادبیات میں پاک و ہند کا حصہ ۸۔ سیر الاصفیاء
- ۹۔ اخبار النخات ۱۰۔ مخطوطات عربیہ پنجاب پبلک لائبریری ۱۹۹۷ء
- ۱۱۔ فہرست کتب کتب خانہ آصفیہ حیدرآباد دکن (بھارت) ۱۲۔ مقالاتِ عربیہ
- ۱۳۔ ایضاح المکنون فی الذیل کشف الظنون ۱۴۔ عقائد السلفیہ

SUPPLEMENTARY CATALOGUE OF ARABIC PRINTED BOOKS IN  
THE BRITISH MUSEUM , 1959 - P. 727.

A DESCRIPTIVE CATALOGUE OF THE ORIENTAL MSS. BELONGING  
TO THE LATE E. G. BROWNE, 1932 - P. 5

## منڈرنوٹس

مندرجہ ذیل کام کیلئے محکمہ بی اینڈ آرٹھیکسٹریٹوں سے جنہوں نے سالانہ رواں یعنی ۶/۳ تک رجسٹریشن فیس جمع کی ہوں اور جرائس کام کیلئے پریکٹو ایفانڈ ہوں ، سر مہر منڈرنوٹس مطلوب میں درخواستیں برائے منڈرنوٹس فارم تفریح سے پہلے زیر دستخطی کے دفتر میں دینا چاہئے۔

نام کام تخمینہ لاگت زر بیعانہ میعاد تکمیل کام تاریخ منڈرنوٹس کی

۲۰ - ۳ - ۷۶	نواہ	۳۰۰۰۰/-	۱۵۰۰۰۰/-	میل ۷۵۳/۴ جی ٹی روڈ میں پبلک کی تعمیر کا کام
-------------	------	---------	----------	---

دیگر قواعد و ضوابط زیر دستخطی کے دفتر میں ہر روز اوقات کار میں دیکھے جاسکتے ہیں۔

فضلہ محمود خات

ایگزیکٹو انجینئر ہائی۔ سے پراجیکٹ

ڈویژن نوشہرہ